

# Müdhiş gecənin ağxalatlı fədakarları



nayevin ardi-arası kəsilmeyən zenglərini, həyəcanlı səsini xatırlayırlar. Onun briqadalarla çəqış barədə məlumat verməsi, harada neçə yaralının olduğuna dair xəbərdarlıq etməsi yaddaşlardan silinmir. O gecə Bakıda həkim briqadalarında şənki hərbi qayda-qanun hökm sürdü. Təcili tibbi yardım maşınları ilə yardımına tələsən həkimlər güllə yağışı altında xidmət göstəririldilər. Amma sovet ordusunun əsgərləri təcili tibbi yardım maşınlarının keçidinə belə imkan vermir, atəş açırdılar. Həkimlərimiz isə əllərindən gələnə edir, mümkün olduğu qədər çox yaralını təcili yardım maşınları ilə aidiyətli xəstəxanaya daşıyırıqlar. Xəstəxanaların elektrik enerjisi də kəsilmişdi. Şahidlərin sözlərinə görə həmin gecə həkimlər kağız parçalarını yandırır və oyan işığında əməliyyat həyata keçirirdilər.

"Havada sayısan güllələr gözümüzü açmağa imkan vermirdi. Dəhşətli idi, sovet əsgərləri təcili tibbi yardım maşınlarının karşısını kəsir, yaralılara kömək etməyimizə mane olurdular. Keçmiş Musa Nağıyev adına Təcili Tibbi Yardım Xəstəxanasının həyətində insan əlindən yer yox idi", - deyə Qanlı Yanvar gecəsinin şahidi həmin günü xatırlayır.

Bakının 3 sayılı təcili tibbi yardım stansiyasının həkimi Laçın Əliyeva 33 il keçməsinə baxmayaraq, xatırələri eyni ağrı və acı ilə yada salır. O zaman 28 yaşlı olan həkim 1990-cı il yanvarın 19-dan 20-nə keçən gecə vəzifə başında olub. Danışır ki, hələ ilk çəqış gəlməmişdən əvvəl şəhərdə tek-tük güllə səsleri eşidildi: "Yanvarın 19-u gecəyə az qalındı. Tibbi məntəqəyə indiki Prezident Administrasiyasının qarşısında bir yaralının olduğuna dair çəqış gəldi. Dərhal təcili yardım maşını ilə hadisə yerinə yola düşdük. Lakin əsgərlər bizim ünvana yaxınlaşmamızıza imkan vermir, yolumuzu kəsirdilər. Bakının küçələrində o qədər insan var idı ki... Onlar bizə kömək etdirər, əsgərlərin canlı səddini yarib təcili yardım maşınınının keçidinə şərait yaratırlar. Həmin gün bütün yaralılar Nağıyev adına Təcili Tibbi Yardım Xəstəxanasına gətirilirdi. Ona görə də xəstəxananın həyətində izdihəm var idi, hər kəs öz doğmasını axtarırdı. Çətinliklə olsa da, hadisə yerlərindən gətirdiyimiz yaralıları bir-bir xəstəxanaya yerləşdirirdik".

L.Əliyeva deyir ki, insanlar küçədə qan içində can verir, kömək umurdular. "Dəhşətli anlar idı... Gurultu səsləri, insan fəryadları, havada uçaşan güllələr, soyuqqanlı əsgərlər... Həmin anları, şəhidlərin simasındaki sonuncu donuq baxışları indi də olduğu kimi xatırlayıram. Cox ağır gecə idi, həmkarlarımın ölüm xəbərini alırdıq. İki gün xəstəxanada gecələdik, yaralılara əlimizdən gələn qədər kömək edir, onları həyata qaytarmağa çalışırdıq", - deyə həkim həmin gecəni təsvir edir.

Müsahibimiz bir hadisəni də nəql etdi. Danışdı ki, təcili tibbi yardım maşınınında yalnız iki ağır yaralını yerləşdirmək mümkün olsa da, onlar yollarda qalan digər yaralıları da maşınla xəstəxanaya çatdırırmışlar. Onu üzən məqam isə maşında yer olmadığına görə bəzi yaralılara vaxtında kömək edə bilməmələri olub.

## Necə qaniçənlərlə üz-üzə qaldığımızı başa düşürdük

1990-cı ildə Bakı şəhəri 3 sayılı təcili tibbi yardım stansiyasında səyyar həkim vəzifəsində çalışan Yusif Musayev də 20 Yanvar faciəsinin şahidlərindəndir.

O, danışır ki, yanvarın 19-da Mərkəzi Komitənin binasının qarşısında mitinq keçirilirdi və iştirakçıların sayı getdikcə artırdı. Şəhərdə müəyyən qədər gərginlik hiss edilirdi. Lakin dramatik gecə yaşayacaqları onların ağlinin ucundan belə kecmirdi.

Yusif Musayev deyir ki, həmin gün bir neçə həmkar ilə birgə mitinq yerinə növbətçilik üçün göndərilmişdi. Gecə saat 12-yə 10 dəqiqə qalmış Mərkəzi Komitənin binasının üzərində güllələr görünməyə başlandı.

"Elə həmin vaxt zəng geldi, Adnayev bizi Bakıxanov ərazisində yerləşən 103 xidmətinə yönəldirdi. Ünvana getmək üçün Neftçilər prospektində keçməli idik. Sahil bağı ilə Üzeyir Hacıbəyov küçəsinin kəsişməsinə çatdıqda qarşılaştığımızdan dəhşətə gəldik, "Jıqılı" markalı avtomobilin əzildiyini və içərisində 5 cəsedin olduğunu gördük. Avtomobil bizdən təxminən 10 metr aralıda idı. Yan tərəfdə isə dəbilqəli əsgərlər uzanmış, avtomatlarını bizim dayandığımız əraziyə - Rəşid Behbudov küçəsinə tuşlamışdılar. Biz irəliyə gedib gülləbaran edilmiş avtomobile yaxınlaşmaq istəyəndə qonşuluqdə yaşayan bir xanım qarşımızı kəsərək dedi ki, əger ora yaxınlaşarıqsa, əsgərlər bizi də gülləleyəcəklər. Ona görə də məcbur olub geri qayıtdıq, çünki bizim köməyimizə ehtiyacı olan hələ çox adam var idı".

Yusif Musayev və komandası xidməti ünvana çatdıqda gözlərinə inanmayıblar. Xəstəxananın həyətinə yağış kimi yağan güllələr onları çox təccübəldəndirib. Hətta düşünübər ki, yəqin əsgərlər əhalini qorxutmaq üçün silah əvəzinə fişənglərdən istifadə edirlər. Sonradan isə məlum olub ki, sovet ordusu Bakı küçələrində dünyada qadağan edilmiş silahlardan atəş açırmış.

Qanlı gecənin şahidi Y.Musayev onu da deyir ki, Mərdəkəndəki təcili yardım stansiyasının həkimi Aleksandr Marxevkanın çəqışa gedən zaman yolda güllələnməsi tibb işçilərini çox təsirləndirmişdi: "Necə qaniçənlərlə üz-üzə qaldığımızı başa düşürdük. Qadınlar, əliyalın insanlar güllələnirdi. Hərbçilər təcili yardım maşınlarının karşısını kəsir, güllələyir, heç kimə aman vermirdilər".

Elə həmkarı Aleksandr Marxevka da Türkən-Mərdəkan yolunun kəsişməsində güllə yarası almış bir nəfərə yardım etməyə gedən vaxt qətlə yetirilmişdi. Şahidlər deyirlər ki, onun yaralı üçün hazırladığı "sistəm şübhəsi" eləcə əlində qalmışdı...

## "Sovet İttifaqının öldüyü yer və gün"

1990-cı il yanvarın 20-də sovet əsgərlərinin əliyalın, günahsız insanlara tuşlaşdıqları silahlar, açıqları güllələr elə onların özlərini də hədəf almışdı. Təsadüfi deyil ki, "Qara Yanvar", "Qanlı Şənbə" kimi yaddaşlara yazılın həmin gündə baş verən hadisələr xariçi politoloqlar tərəfindən bir cümlə ilə belə təsvir edilmişdi: "Sovet İttifaqının öldüyü yer və gün". Onların təbirincə desək, sovet ordusu həmin ilin məhz 20 yanvar tarixində Bakı küçələrində "can verirdi".

20 Yanvar hadisələrindən 33 il keçməsinə baxmayaraq, xalqımız həmin günü yenə eyni ağrı-acı ilə yad edir, şahidlərin xatırəsini uca tutur. Şahidlərin ruhu isə rahatdır. Çünki yolunda şəhid olduqları Azərbaycan müstəqil dövlət kimi yüksəlir, inkişaf edir, tarixinin ən qüdrətli dövrünü yaşayır.

**Nəzrin QARDAŞXANOVA,  
"Azərbaycan"**

**1990-cı il yanvarın 20-si xalqımızın milli müstəqillik və azadlıq uğrunda mübarizəsinin rəmzinə çevrilib. Həmin gün Azərbaycan xalqı müasir tarixinin ən faciəli günlərindən birini yaşasa da, azadlıq əzmini itir mədən mübarizəsinə davam etmiş və haqli tələblərini dilə gətirməkdən çəkinməmişdi.**

**Sovet ordusu hətta təcili tibbi yardım maşınlarına atəş açırdı**

Həmin günün əsas iştirakçıları həm də həkimlər və təcili tibbi yardım stansiyalarının işçiləri idi. Yanvarın 19-da vəzifə başında olan bütün tibbi işçiləri Bakı Şəhər Təcili Tibbi Yardım Stansiyasının baş həkimi Sabir Ad-